

महीनों से सड़क पर पड़ी गिट्टी बनी मुसीबत

नवभारत,धनपुरी । नगर के वार्ड क्रमांक 24 में विकास कार्यों की वास्तविक स्थिति जनप्रतिनिधियों के दावों की पोल खोलती नजर आ रही है। आम जनता को बेहतर सुविधाएं उपलब्ध कराने और समस्याओं के त्वरित समाधान की बातें तो अक्सर की जाती हैं, लेकिन जमीनी हकीकत इससे बिल्कुल अलग दिखाई दे रही है। वार्ड में पप्पू कुशवाहा के घर से आंगनबाड़ी केंद्र होते हुए मां ज्वालामुखी मंदिर तक जाने वाले मार्ग की स्थिति इन दावों की सच्चाई बयां कर रही है।

स्थानीय लोगों के अनुसार इस मार्ग पर महीनों से गिट्टी पड़ी हुई है, जिससे आने-जाने वाले लोगों को भारी परेशानियों का सामना करना पड़ रहा है। सड़क पर फैली गिट्टी के कारण दोपहिया वाहन चालकों के फिसलने का खतरा बना रहता है। वहीं पैदल चलने वाले बुजुर्ग, महिलाएं और बच्चे भी असुविधा महसूस कर रहे हैं। बारिश के दिनों में यह समस्या और अधिक गंभीर हो



जाएगी। बताया जा रहा है कि करीब एक वर्ष पूर्व इस सड़क का निर्माण कराया गया था। निर्माण कार्य के दौरान सड़क किनारे बनी नाली पर कलवर्ट निर्माण किया जाना था, ताकि जल निकासी की उचित व्यवस्था हो सके और लोगों को आवागमन में सुविधा मिले। लेकिन निर्माण एजेंसी द्वारा यह कार्य अधूरा छोड़ दिया गया। नाली पर कलवर्ट नहीं बनने से न केवल लोगों को आवागमन में दिक्कत हो रही है।

बल्कि बरसात के समय पानी निकासी की समस्या भी उत्पन्न हो जाती है। हैरानी की बात यह है कि सड़क निर्माण को अभी एक वर्ष भी बीता है और सड़क कई स्थानों

पर जर्जर होने लगी है। सड़क की ऊपरी परत उखड़ने लगी है, जिससे निर्माण कार्य की गुणवत्ता पर भी सवाल खड़े हो रहे हैं। स्थानीय नागरिकों का कहना है कि यदि निर्माण कार्य सही तरीके से किया गया होता तो इतनी जल्दी सड़क खराब नहीं होती। वार्डवासियों का आरोप है कि कई बार संबंधित अधिकारियों और जनप्रतिनिधियों को इस समस्या से अवगत कराया गया, लेकिन अब तक कोई ठोस पहल नहीं की गई। परिणामस्वरूप लोगों को रोजाना इस बदहाल मार्ग से होकर गुजरना पड़ रहा है। क्षेत्र के निवासियों का कहना है कि जनप्रतिनिधि चुनाव के समय

गांधी स्टेडियम में अंडर-13 एवं 15 क्रिकेट ओपन ट्रायल आयोजित

नवभारत, शहडोल। मध्य प्रदेश क्रिकेट एसोसिएशन (एमपीसीए) द्वारा आगामी सत्र 226-27 के लिए अंडर-13 एवं अंडर-15 आयु वर्ग के खिलाड़ियों के चयन हेतु ओपन ट्रायल का आयोजन 14 से 16 जून तक गांधी स्टेडियम, शहडोल में किया गया। तीन दिवसीय चयन प्रक्रिया में शहडोल संभाग से दोनों आयु वर्गों के 260 से अधिक प्रतिभावान खिलाड़ियों ने हिस्सा लिया।

संभागीय क्रिकेट संघ के सचिव अजय द्विवेदी ने बताया कि मध्य प्रदेश क्रिकेट एसोसिएशन ने आगामी अंतर संभागीय प्रतियोगिता में दो अतिरिक्त टीमों को शामिल करने का निर्णय लिया है। इसी उद्देश्य से प्रदेशभर में चयन ट्रायल आयोजित किए जा रहे हैं। ट्रायल में मध्य प्रदेश जूनियर चयन समिति के अध्यक्ष रवि कोहली एवं चयनकर्ता रिहान तारीक ने खिलाड़ियों की प्रतिभा, तकनीकी कौशल और खेल प्रदर्शन का मूल्यांकन किया। पहले दिन 21 खिलाड़ियों को शॉर्टलिस्ट किया



गया, जबकि दूसरे दिन 35 खिलाड़ियों का चयन अगले चरण के लिए किया गया। अंतिम दिन सभी शॉर्टलिस्ट खिलाड़ियों को पुनः बुलाकर उनकी क्षमता का आकलन किया गया तथा आगे की चयन प्रक्रिया के लिए खिलाड़ियों का चयन किया गया। चयनित खिलाड़ियों को अगले चरण की प्रतियोगिता के लिए इंदौर में आयोजित होने वाले ट्रायल में भाग लेना होगा। जिन खिलाड़ियों का चयन हुआ है, उन्हें इसकी सूचना

संभागीय क्रिकेट संघ शहडोल द्वारा पृथक रूप से प्रदान की जाएगी। इस अवसर पर सहायक के रूप में भारत गुप्ता, दीपक सिंह, श्रवण सिंह, मोहम्मद सज्जाद, शैलेश गौतम, स्वामी बर्मन सहित मध्य प्रदेश क्रिकेट एसोसिएशन की टैलेंट डेवलपमेंट कर्मी के सदस्य उपस्थित रहे। संभागीय क्रिकेट संघ ने ट्रायल में भाग लेने वाले सभी खिलाड़ियों को उनके उच्चल भविष्य के लिए शुभकामनाएं दीं।



कोलुहा बाबड़ी में चला स्वच्छता अभियान

► **नवांकुर संस्था एवं प्रस्पुटन समितियों ने किया श्रमदान**

नवभारत, गोहपारू। ग्राम पंचायत देवरी नंबर-2 अंतर्गत स्थित कोलुहा नाला में स्वच्छता एवं जल संरक्षण को लेकर विशेष साफ-सफाई अभियान चलाया गया। अभियान के दौरान नाले में जमा कचरा, झाड़ू-झंखाड़ एवं कचरे को हटाकर जल निकासी व्यवस्था को सुचारु बनाने का कार्य किया गया। इस अवसर पर ग्रामीणों ने श्रमदान कर स्वच्छ एवं स्वस्थ वातावरण बनाए रखने का संदेश दिया। कार्यक्रम में नवांकुर संस्था के अध्यक्ष मुकेश केवट, सचिव प्रदीप साहू, सदस्य संशवंत केवट, गोकर्ण केवट एवं प्रमोद केवट उपस्थित रहे। वहीं प्रस्पुटन समिति पैलवाह,

प्रस्पुटन समिति देवरी नंबर-2 एवं प्रस्पुटन समिति देवदहा के पदाधिकारियों एवं सदस्यों ने भी सक्रिय सहभागिता निभाई। प्रस्पुटन समिति देवदहा के अध्यक्ष दिलीप बैंग्रा सचिव सुभाष यादव, बबलू सिंह सहित बड़ी संख्या में ग्रामीणजन अभियान में शामिल हुए। उपस्थित जनों ने स्वच्छता, जल संरक्षण एवं सामुदायिक सहभागिता के महत्व पर प्रकाश डालते हुए ऐसे अभियानों को नियमित रूप से संचालित करने का संकल्प लिया।ग्रामीणों ने कहा कि नालों एवं जल स्रोतों की नियमित साफ-सफाई से जलभराव की समस्या कम होगी तथा वर्षा जल का बेहतर संरक्षण संभव हो सकेगा। अभियान के दौरान सभी ने स्वच्छ ग्राम एवं स्वस्थ समाज के निर्माण का संदेश दिया।

मोटरसाईकिल चोर गिरोह का पर्दाफाश

► **2 आरोपी गिरफ्तार 7 वाहन बरामद**

नवभारत, शहडोल। थाना अमलाई पुलिस ने मोटरसाइकिल चोरी की घटनाओं का खुलासा करते हुए दो आरोपियों को गिरफ्तार किया है। पुलिस ने आरोपियों के कब्जे एवं निशानदेही पर कुल 7 वाहन बरामद किए हैं, जिनकी अनुमानित कीमत लगभग 2 लाख 70 हजार रुपये बताई गई है।

पुलिस के अनुसार थाना अमलाई क्षेत्र में विगत दिनों हुई मोटरसाइकिल चोरी की घटनाओं के संबंध में अपराध पंजीबद्ध कर जांच की जा रही थी। विवेचना के दौरान पुलिस टीम ने तकनीकी साक्ष्यों एवं मुखबिर् तंत्र की सहायता से संदिग्धों की तलाश शुरू की। लगातार प्रयासों के बाद पुलिस को महत्वपूर्ण सप्तता मिली और दो आरोपियों को गिरफ्तार किया गया।गिरफ्तार



आरोपियों में अमन तिवारी (25) निवासी अरुंला, थाना खैरहा तथा दीपक उर्फ दीपू सिंह (25) निवासी रंगटा नई दफई, थाना अमलाई शामिल हैं। पूछताछ के दौरान आरोपियों की निशानदेही पर 7 वाहन बरामद किए गए। इनमें तीन वाहन चोरी के मामलों से संबंधित पाए गए, जबकि चार वाहन परिवाद के आधार पर जब किए गए हैं। बरामद वाहनों में रॉयल एनफील्ड बुलेट, यामाहा आर-15, हीरो सुपर स्प्लेंडर, होंडा एफ़िक्टवा, हीरो एक्सेल डीलक्स, हीरो प्लेजर स्कूटी एवं बजाज बॉक्सर मोटरसाइकिल शामिल हैं। इनमें से

कुछ वाहनों के कल-पुर्जे निकाले जा चुके थे। पुलिस ने बताया कि मामले में नमन केवट निवासी हाथीडोल, बुढार तथा मंगेश सिंह निवासी टिकुरी टोला, बुढार पफार हैं। उनकी गिरफ्तारी के लिए लगातार प्रयास किए जा रहे हैं। इस कार्रवाई में थाना प्रभारी निरीक्षक भूपेंद्रमाणि पांडेय के नेतृत्व में उपनिरीक्षक करता सिंह, प्रधान आरक्षक पुर्णेंद्र कुमार, मुकेश कुमार, आरक्षक मयंक मिश्रा, सुखदेव सिंह तथा साइबर सेल शहडोल की महत्वपूर्ण भूमिका रही। पुलिस अधीक्षक ने टीम के कार्य की सराहना करते हुए उन्हें बधाई दी है।

बरसात से पहले

व्यवस्थित और सुरक्षित खदान संचालन की तैयारी

नवभारत, धनपुरी । एसईसीएल सोहागपुर परिया की महत्वपूर्ण खदानों में शामिल अमलाई औपन कार्ट परियोजना इन दिनों बेहतर प्रबंधन, सुरक्षित कार्यप्रणाली और निरंतर कोयला उत्पादन को लेकर बेहतर कार्य कर रही है खदान में उप क्षेत्रीय प्रबंधक मनीष सिंह के पदभार ग्रहण करने के बाद विशेष रूप से कोयला उत्पादन मे सांर्थक प्रयास किया है जिसका असर भी होने वाले कोयला उत्पादन पर भी दिख रहा है जिसमे ठेका कंपनी आर. के. टी. सी. भी प्रबंधन के साथ तालमेल बना कर पूरा सहयोग दे रही है जिसका बदलाव भी देखने को मिल रहा है। उनके नेतृत्व में उत्पादन और सुरक्षा दोनों क्षेत्रों में सकारात्मक परिणाम सामने आ रहे हैं।अमलाई औपन कार्ट परियोजना लंबे समय से क्षेत्र की प्रमुख कोयला खदानों में गिनी जाती रही है, लेकिन हाल के महीनों में यहां व्यवस्थाओं को और अधिक मजबूत करने की दिशा में प्रभावी कदम उठाए गए हैं। उप क्षेत्रीय प्रबंधक मनीष सिंह ने पदभार सभालते ही स्पष्ट कर दिया था कि उत्पादन के साथ सुरक्षा को सर्वोच्च प्राथमिकता दी जाएगी। इसी सोच का परिणाम है कि खदान में कार्यों की सतत निगरानी और व्यवस्थाओं में सुधार का सिलसिला लगातार जारी है।

शिकायतों के बावजूद कार्रवाई नहीं, शासन को राजस्व हानि और पर्यावरण पर संकट

नवभारत, गोहपारू । गोहपारू क्षेत्र के बोचकी एवं सकरिया गांवों में रेत माफियाओं के हौसले लगातार बुलंद होते जा रहे हैं। आरोप है कि रात के अंधेरे में नदी एवं नालों से बड़े पैमाने पर अवैध रूप से रेत का उत्खनन कर ट्रैक्टर-ट्रॉलियों और अन्य वाहनों के माध्यम से परिवहन किया जा रहा है। स्थानीय ग्रामीणों का कहना है कि यह अवैध कारोबार लंबे समय से जारी है, लेकिन जिम्मेदार विभागों द्वारा कोई ठोस कार्रवाई नहीं की जा रही है।

ग्रामीणों के अनुसार देर शाम से लेकर पूरी रात रेत से भरे वाहनों की आवाजाही बनी रहती है। इससे न केवल शासन को लाखों रुपये के राजस्व का



नुकसान हो रहा है, बल्कि क्षेत्र के पर्यावरण और प्राकृतिक संसाधनों पर भी गंभीर खतरा मंडरा रहा है। भारी वाहनों के लगातार संचालन से ग्रामीण सड़कों की स्थिति भी खराब



होती जा रही है, जिससे आमजन को परेशानी का सामना करना पड़ रहा है। क्षेत्रवासियों का आरोप है कि कई बार प्रशासन और खनिज विभाग को अवैध

ग्रामीणों ने जिला प्रशासन, पुलिस विभाग और खनिज अमले से मांग की है कि बोचकी एवं सकरिया क्षेत्र में विशेष अभियान चलाकर अवैध रेत उत्खनन और परिवहन पर तत्काल रोक लगाई जाए तथा इस कार्य में संलिप्त लोगों के खिलाफसख्त कार्रवाई की जाए।

जनचर्चा का विषय बना मामला

क्षेत्र में अवैध रेत उत्खनन का मामला अब जनचर्चा का विषय बन गया है। लोगों का कहना है कि यदि समय रहते कार्रवाई नहीं हुई तो नदी-नालों का अस्तित्व संकट में पड़ सकता है और पर्यावरणीय संतुलन पर भी प्रतिकूल प्रभाव पड़ेगा। अब लोगों की निगाहें प्रशासन की कार्रवाई पर टिकी हुई हैं।

विद्युत कर्मचारी की लापरवाही से 15 वार्डों में पसरा अंधेरा



► **कुर्सी पर आराम, सड़कों पर अंधकार, क्या कर रहे हैं पांडे**

वार्ड क्रमांक 1 से लेकर 15 तक स्ट्रीट लाइटें धूल खा रही हैं, बत्ती पूरी तरह गुल है, और रात होते ही पूरी नगर परिषद अंधेरे में डूब जाती है जनता का सीधा आरोप है कि जब भी स्ट्रीट लाइटों के सुधारीकरण या बंद पड़ी लाइटों को चालू करने की बात आती है, तो विद्युत कर्मचारी चंद्रप्रकाश पांडे के द्वारा कोई संतोषजनक जवाब नहीं दिया जाता सीएमओ मैडम की डायरी में इनकी रोज की फील्ड रिपोर्ट क्या दर्ज है। यह अब बकहो के सजग नागरिक जानना चाहते हैं।

► **हदसों को न्योता देता तंत्र जनता मांग रही तुरंत निलंबन और बर्खास्तगी**

सड़कों पर पसरे घने अंधेरे के कारण आए दिन राहगीर और वाहन चालक दुर्घटनाओं का शिकार हो रहे हैं। अंधेरे का फायदा उठाकर असामाजिक तत्व भी सक्रिय हो रहे हैं। आक्रोशित जनता ने अब साफ लफ्जों में चेतावनी दी है कि जनता की जान से खिलवाड़ करने वाले कर्मचारी चंद्रप्रकाश पांडे के द्वारा कोई संतोषजनक जवाब नहीं दिया जाता सीएमओ मैडम की डायरी में इनकी रोज की फील्ड रिपोर्ट क्या दर्ज है। यह अब बकहो के सजग नागरिक जानना चाहते हैं।

लेकर भी कर्मचारी जनता को अंधेरे में रखे। यदि नगर परिषद सीएमओ मैडम ने इस लापरवाह विद्युत कर्मचारी चंद्रप्रकाश पांडे पर तत्काल कड़ी दंडात्मक कार्रवाई नहीं की, तो यह साफ हो जाएगा कि इनके द्वारा किनके संरक्षण मिला हुआ है इसके बाद नगर के जागरूक नागरिक इस पूरे मामले की शिकायत सीधे जिला कलेक्टर शहडोल से करेंगे, जिसके तहत लापरवाह कर्मचारी के साथ-साथ कार्रवाई में ढिलाई बरतने वाले अधिकारियों की जवाबदेही भी तय कराई जाएगी। अब देखना यह है कि इस खुलासे के बाद भी चंद्रप्रकाश पांडे अपनी मनमानी पर अड़े रहते हैं या फिर बकहो को इस अंधेरागर्दी से मुक्ति मिलती है। इस संबंध में जब बकहो नगर परिषद की सी,एम ओ नीलम तिवारी से संपर्क किया गया तो उनके द्वारा फ़ोन रिसीव नहीं किया गया।



हज यात्रा पूर्ण कर आज लौट रहे हैं शेख इमरान सिद्दीकी

नवभारत, शहडोल। प्रतिष्ठित समाजसेवी एवं व्यवसायी शेख इमरान सिद्दीकी अपनी धर्मपत्नी शबनम सिद्दीकी तथा समधी-समधन मुख्तार भाई एवं आशरा के साथ पवित्र हज यात्रा पूर्ण कर स्वदेश लौट रहे हैं। परिवारजनों एवं मित्रों द्वारा दी गई जानकारी के अनुसार वे 17 जून को जबलपुर-आंबिकापुर एक्सप्रेस से शाम 5 बजे शहडोल पहुंचेंगे। उनके आगमन को लेकर परिवार, रिश्तेदारों तथा शुभचिंतकों में हर्ष और उत्साह का वातावरण है। इस्लामी मान्यता के अनुसार हज इस्लाम के प्रमुख स्तंभों में से एक है। सच्चे मन, दृढ़ नीयत और निर्धारित तरीकों से अदा की गई हज यात्रा व्यक्ति के चरित्र, आचरण और व्यवहार में सकारात्मक परिवर्तन लाती है। हज का संदेश केवल धार्मिक अनुष्ठान तक सीमित नहीं है, बल्कि यह मनुष्य

को सद्गी, अनुशासन, त्याग, परोपकार, सहानुभूति और संतोषपूर्ण जीवन जीने की प्रेरणा भी देता है। हज यात्रा से लौटते हुए शेख इमरान सिद्दीकी ने अपने अनुभव साझा करते हुए कहा कि सभी धर्मों के नियम, परंपराएं और रीति-रिवाज भले ही अलग-अलग हों, किंतु उनका अंतिम उद्देश्य मानव को शुद्ध मन, उच्च नैतिकता और सदाचार के मार्ग पर चलाना है। उन्होंने कहा कि संसार के सभी धर्म मानवता, प्रेम, करुणा, दया और सत्य का संदेश देते हैं। ईश्वर, अल्लाह या परम सत्य एक ही है और उसका मार्ग मानव कल्याण तथा आपसी भाईचारे से होकर गुजरता है। शेख इमरान सिद्दीकी के इन विचारों को समाज में सद्भाव, सौहार्द और मानवता के संदेश के रूप में देखा जा रहा है। उनके शहडोल आगमन पर शुभचिंतकों द्वारा स्वागत की तैयारियां भी की जा रही हैं।

अवैध कोयला उत्खनन एवं भंडारण पर पुलिस का बड़ा प्रहार, 10 टन कोयला जब्त

नवभारत, अमलाई। जिले में अवैध खनिज उत्खनन, भंडारण एवं परिवहन के विरुद्ध प्रशासन द्वारा लगातार सख्त अभियान चलाया जा रहा है। इसी क्रम में थाना अमलाई पुलिस ने राजस्व एवं खनिज विभाग के साथ संयुक्त कार्रवाई करते हुए लगभग 10 टन अवैध कोयला जप्त कर खनिज माफियाओं के खिलाफ बड़ी कार्रवाई को अंजाम दिया है। जप्त किए गए कोयले की अनुमानित कीमत लगभग 9 हजार रुपये बताई गई है।

► **मुखबिर् की सूचना पर की गई त्वरित कार्रवाई**

पुलिस से प्राप्त जानकारी के अनुसार दिनांक 14 जून 226 को थाना प्रभारी अमलाई निरीक्षक भूपेंद्रमाणि पाण्डेय के नेतृत्व में पुलिस बल क्षेत्र में गश्त एवं भ्रमण कर रहा था। इसी दौरान विश्वसनीय



मुखबिर् से सूचना प्राप्त हुई कि बटूरा गोशाला के आगे बरमसिया झाड़ियों के पास बड़ी मात्रा में अवैध रूप से उत्खनित कोयला बिर्की के उद्देश्य से संग्रहित किया गया है।

► **मौके पर मिला लगभग 10 टन अवैध कोयला**

सूचना मिलते ही पुलिस टीम ने राजस्व एवं खनिज विभाग के अधिकारियों के साथ संयुक्त रूप से मौके पर पहुंचकर जांच की। निरीक्षण के दौरान झाड़ियों के बीच भारी मात्रा में अवैध खनिज कोयला

रखा हुआ पाया गया। जांच में लगभग 10 टन कोयला बरामद हुआ, जिसकी अनुमानित बाजार कीमत करीब 9 हजार रुपये आंकी गई है। प्रारंभिक जांच में यह सामने आया कि किसी अज्ञात व्यक्ति द्वारा अवैध रूप से कोयले का उत्खनन कर उसे बिर्की के लिए एक्वित्र किया गया था। पुलिस ने तत्काल आसपास के क्षेत्र में सघन तलाशी अभियान चलाया तथा स्थानीय लोगों से पूछताछ भी की, लेकिन आरोपी के संबंध में कोई ठोस जानकारी प्राप्त नहीं हो सकी।

► **जेसीबी की मदद से थाना पहुंचाया गया कोयला**

बरामद किए गए अवैध कोयले को विधिवत जप्ती की कार्रवाई पूरी करने के बाद जेसीबी मशीन की सहायता से लोड कर थाना परिसर में सुरक्षित रखवाया गया। पुलिस ने पूरे मामले का पंचनामा तैयार कर आगे की कानूनी प्रक्रिया शुरू कर दी है।

► **अज्ञात आरोपी के विरुद्ध मामला दर्ज**

थाना अमलाई पुलिस ने अज्ञात आरोपी के विरुद्ध भारतीय न्याय संहिता

(बीएनएस) की धारा 303(2) तथा खनिज अधिनियम की धारा 4/21 के तहत अपराध पंजीबद्ध कर लिया है। मामले की विवेचना जारी है तथा अवैध कोयला उत्खनन एवं भंडारण में शामिल व्यक्तियों की पहचान कर गिरफ्तारी के प्रयास किए जा रहे हैं। इस सफल कार्रवाई में थाना प्रभारी अमलाई निरीक्षक भूपेंद्रमाणि पाण्डेय के नेतृत्व में प्र.आर. जयवेन्द्र सिंह, प्र.आर. गणेश पाण्डेय, आरक्षक तीर्थ सिंह एवं आरक्षक आकाश कुमार सहित राजस्व विभाग एवं खनिज विभाग के अधिकारियों की महत्वपूर्ण एवं सराहनीय भूमिका रही।

► **अवैध खनन माफिया को सख्त संदेश**

प्रशासन की इस कार्रवाई को जिले में अवैध खनिज कारोबार पर प्रभावी प्रहार माना जा रहा है। अधिकारियों का कहना है कि अवैध उत्खनन, भंडारण एवं परिवहन में संलिप्त लोगों के खिलाफ भविष्य में भी इसी प्रकार की कठोर कार्रवाई जारी रहेगी और किसी भी ढोपी को बख्शा नहीं जाएगा।